

भारत सरकार  
शिक्षा मंत्रालय  
स्कूल शिक्षा और साक्षरता विभाग

लोक सभा  
अतारांकित प्रश्न संख्या- 1368  
उत्तर देने की तारीख-28/07/2025

**पिछड़े क्षेत्रों में केंद्रीय विद्यालयों की स्थापना**

**1368. श्री नारायणदास अहिरवार:**

क्या शिक्षा मंत्री यह बताने की कृपा करेंगे कि:

(क) क्या सरकार बुंदेलखंड जैसे पिछड़े क्षेत्रों में, विशेष रूप से आर्थिक रूप से कमजोर वर्गों के बच्चों को गुणवत्तापूर्ण शिक्षा प्रदान करने के लिए केंद्रीय विद्यालय स्थापित करने पर विचार कर रही है;

(ख) यदि हाँ, तो उन स्थानों के नाम क्या हैं जहाँ केंद्रीय विद्यालय स्थापित करने की योजना है; और

(ग) इसकी वर्तमान स्थिति का ब्यौरा क्या है?

**उत्तर**

**शिक्षा मंत्रालय में राज्य मंत्री**

**(श्री जयन्त चौधरी)**

(क) से (ग) वर्तमान में, देश भर में 1283 केंद्रीय विद्यालय (केवि) कार्यरत हैं, जिनमें विदेशों में 03 केवि शामिल हैं। नये केन्द्रीय विद्यालय (केवि) खोलना एक सतत प्रक्रिया है। केवि मुख्य रूप से देश भर में एक समान शिक्षा कार्यक्रम प्रदान करके, रक्षा एवं अर्धसैनिक बलों के कार्मिकों, केंद्रीय स्वायत्त निकायों, केंद्रीय सार्वजनिक क्षेत्र के उपक्रमों (पीएसयू) और केंद्रीय उच्चतर शिक्षा संस्थानों (आईएचएल) सहित केंद्र सरकार के स्थानांतरणीय कर्मचारियों के बच्चों की शैक्षिक

आवश्यकताओं को पूरा करने के लिए खोले जाते हैं। नए केन्द्रीय विद्यालय खोलने के प्रस्ताव भारत सरकार के मंत्रालयों या विभागों/राज्य सरकारों/संघ राज्य क्षेत्रों (यूटी) प्रशासनों द्वारा प्रायोजित किए जा सकते हैं, जिसमें मानदंडों के अनुसार नए केन्द्रीय विद्यालय की स्थापना के लिए भूमि और अस्थायी आवास सहित अपेक्षित संसाधन उपलब्ध कराने की प्रतिबद्धता शामिल होगी। प्रस्ताव मौजूदा प्रक्रियाओं के अनुसार सक्षम प्राधिकारी के अनुमोदन के अधीन हैं। केन्द्रीय विद्यालय राज्य/संघ राज्य क्षेत्र/ज़िला/संसदीय निर्वाचन क्षेत्र/पिछड़े क्षेत्र के मानदंडों के आधार पर नहीं खोले जाते हैं। वर्तमान में, बुंदेलखंड क्षेत्र में 22 केन्द्रीय विद्यालय कार्यरत हैं।

\*\*\*\*\*